

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

کپاس کی گلابی سنڈی کے کنٹرول کو یقینی بنانے کے لئے ایک اور اہم قدم، کپاس کے کاشتکاروں کو پنجاب کی 54 اہم تحصیلوں میں گوسپلور (روپس) اور ہر یونین کونسل میں سیکس فیرمون ٹریپس کی مفت فراہمی: ترجمان محکمہ زراعت پنجاب
اس منصوبہ کے لئے 9 کروڑ 62 لاکھ روپے مختص کئے گئے ہیں

لاہور 8 مئی 2018: محکمہ زراعت پنجاب کے ترجمان کے مطابق حکومت پنجاب نے کپاس کی گلابی سنڈی کے کنٹرول کو یقینی بنانے کے لئے اقدامات شروع کر دیئے ہیں۔ اس ضمن میں کپاس کے کاشتکاروں کو پنجاب کی اہم تحصیلوں میں گوسپلور (روپس) اور ہر یونین کونسل میں سیکس فیرمون ٹریپس کی مفت فراہمی کی جائے گی تاکہ کپاس کی فصل گلابی سنڈی کے حملے سے پوری طرح محفوظ ہو سکے۔ ترجمان محکمہ زراعت نے بتایا کہ گوسپلور (روپس) اور سیکس فیرمون ٹریپس سے گلابی سنڈی کے پروانوں کو ابتدائی سطح پر کنٹرول کیا جا سکتا ہے اور اس سے کپاس کی فصل غیر ضروری سپرے کے عمل سے بھی محفوظ رہتی ہے۔ پوری دنیا میں اس طریقہ کار کو بچہ پذیرائی حاصل ہے۔ محکمہ زراعت پنجاب اس ضمن میں کپاس کے علاقوں میں گوسپلور (روپس) اور سیکس فیرمون ٹریپس بھی لگائے گا۔ اس سکیم کے تحت کپاس کے مرکزی و ثانوی علاقہ جات ملتان، بہاولپور، ڈی جی خان، ساہیوال، سرگودھا اور فیصل آباد ڈویژنوں کی 54 تحصیلوں میں 50 ایکڑ تک آبپاش زرعی اراضی کے مالک کاشتکار اکیلے یا گروپ کی صورت میں درخواست دینے کے اہل ہوں گے۔ ترجمان نے مزید بتایا کہ اس سکیم میں حصہ لینے کے خواہشمند کاشتکار حضرات درخواست فارم متعلقہ ڈپٹی ڈائریکٹر زراعت (توسیع) یا اسٹنٹ ڈائریکٹر زراعت (پیسٹ وارنگ) کے دفاتر سے مفت حاصل کر سکتے ہیں یا درخواست فارم محکمہ زراعت (توسیع) کی ویب سائٹ www.ext.agripunjab.gov.pk سے بھی ڈاؤن لوڈ کیے جاسکتے ہیں۔ مزید برآں درخواست فارم کی فوٹوکاپی بھی قابل قبول ہوگی۔ اس سکیم میں حصہ لینے کے خواہشمند کاشتکار حضرات اپنی درخواستیں 15 مئی 2018 تک متعلقہ اسٹنٹ ڈائریکٹر زراعت (توسیع) کے دفاتر میں جمع کروا کر رسید حاصل کریں۔ اس ضمن میں کاشتکار مجوزہ درخواست فارم پر درج تمام ہدایات پر عمل کرنے کا پابند ہوگا۔ مزید معلومات کیلئے کاشتکار دفتری اوقات میں فون نمبر 042-99200774، 042-99203485 اور 042-99204371 پر دفتری اوقات میں رابطہ کر کے معلومات حاصل کر سکتے ہیں۔

